

इमानसिं चेम्जोड पुरस्कार नियमावली - २०५४ (पहिलो संशोधनसहित)

प्रस्तावना

किरात समुदाय, जातिको प्राचिन इतिहास, भाषा र किरात-शिरिजंगा लिपिको प्रचारप्रसार र प्रकाशनमा महत्वपूर्ण योगदान दिनुभएका भाषाविद तथा इतिहासकार इमानसिं चेम्जोडको सम्मानमा स्थापित इमानसिं चेम्जोड पुरस्कार संचालन गर्नको लागि किरात याक्थुड चुम्लुडको विधान २०४६ (पाँचौं संशोधनसहित मिलाइएको)को दफा ६० (क)को अधिकार प्रयोग गरी इमानसिं चेम्जोड पुरस्कार नियमावली - २०५४ (पहिलो संशोधनसहित) निर्माण गरी लागू गरिएको छ ।

(मिति २०६४ भदौ २२ र २३ गते बसेको किरात याक्थुड चुम्लुड केन्द्रीय कार्य समितिद्वारा संशोधन पारित)

परिच्छेद - १ प्रारम्भिक

१. संक्षिप्त नाम र प्रारम्भ

- (क) यी नियमहरूको नाम “इमानसिं चेम्जोड पुरस्कार नियमावली - २०५४” रहेको छ ।
- (ख) यो नियमावली किरात याक्थुड चुम्लुड केन्द्रीय कार्य समितिको पूर्ण बैठकले पारित गरेपछि लागू हुनेछ ।

२. परिभाषा

- (क) “विधान” भन्नाले किरात याक्थुड चुम्लुडको विधान २०४६ लाई सम्झनु पर्दछ ।
- (ख) “नियम” भन्नाले इमानसिं चेम्जोड पुरस्कार नियमावली २०५४ (दोश्रो संशोधनसहित)लाई सम्झनु पर्दछ ।
- (ग) “किरात याक्थुड चुम्लुड” भन्नाले नेपाल सरकार, गृह मन्त्रालय, जिल्ला प्रशासन कार्यालय काठमाण्डौ दर्ता नं. १७५/०४७/४८ र समाज कल्याण परिषद दर्ता नं. १६९६ को स्थापित संस्थालाई सम्झनु पर्दछ ।
- (घ) “पुरस्कार” भन्नाले यस नियमावली बमोजिम व्यवस्था भएको पुरस्कारलाई सम्झनु पर्दछ ।
- (ङ) “संस्थापक” भन्नाले यो पुरस्कारको अक्षयकोषमा रकम राख्ने व्यक्तिहरूलाई सम्झनु पर्दछ ।
- (च) “संचालक” भन्नाले पुरस्कार प्रदान गर्न सम्पूर्ण कार्यक्रम संचालन गर्ने किरात याक्थुड चुम्लुडलाई सम्झनु पर्दछ ।
- (छ) “निर्णयक समिति” भन्नाले नियम ६ बमोजिम गठन गरेको समितिलाई सम्झनु पर्दछ ।
- (ज) “केन्द्रीय कार्य समिति” भन्नाले विधान बमोजिम निर्वाचित कार्य समितिलाई सम्झनु पर्दछ ।

- (भ) “केन्द्रीय सचिवालय” भन्नाले केन्द्रीय कार्य समितिले गठन गरेको सचिवालयलाई संभन्नु पर्दछ ।
- (ज) “अक्षय कोष” भन्नाले विधान र आर्थिक नियमावली बमोजिम स्थापना गरिएको किरात शिरीजंगा पुरस्कार अक्षय कोषलाई संभन्नु पर्दछ ।

परिच्छेद - २
संस्थापक, संचालन र सहभागिता

३. इमानसिं चेम्जोड पुरस्कारको संस्थापक

- (क) पुरस्कारको स्थापना वि.सं. २०५४ वैशाख ११ गते सालमा भएको हो ।
- (ख) पुरस्कारको अक्षय कोषको लागि वि.सं. २०५४ सालमा लिम्बू भाषा, साहित्य, इतिहास र संस्कृति प्रेमी मेची अंचल, ताप्लेजुङ जिल्ला, थिङलाबु गा.वि.स. वार्ड नं. ५ लेचुवा हाल कोशी अंचल, सुनसरी जिल्ला, धरान नगरपालिका वार्ड नं. १९ चौकीबारी निवासी धनजीत एभेड लिम्बूवाट रु २५,०००/- (रुपियाँ पच्चिस हजार मात्र) प्राप्त भएको हो ।
- (ग) वि.सं. २०६२ सालमा तिखेदेवल, ल.पु.उ.म.न.पा. १४, ललितपुर जिल्ला निवासी समाजसेवी मञ्जुल याक्थुम्बाले यस पुरस्कारको अक्षय कोषमा रु २५,०००/- (रुपियाँ पच्चिस हजार मात्र) थप्नुभएको छ ।
- (घ) इमानसिं चेम्जोडको सतवार्षिकीको अवसरमा उनका ९ वटा कृतिहरु पुनःप्रकाशन गर्न भनिमण्डल, जावलाखेल, ललितपुर जिल्ला निवासी समाजसेवी मे. भरत सिंह जवेगू लिम्बूले यस संचालक संस्थालाई सापटी ऋण वापत रु ३४,०००/- (रुपियाँ चौतिस हजार मात्र) दिनुभएको थियो । वहाँले उक्त सापटी ऋण फिर्ता नलिई उक्त रकम वि.सं. २०६४ सालमा यस पुरस्कारको अक्षय कोषमा थप्नुभएको छ ।

४. इमानसिं चेम्जोड पुरस्कारको संचालक

- (क) पुरस्कारको संचालक किरात याक्थुङ चुम्लुङ केन्द्रीय कार्य समिति हुनेछ ।
- (ख) पुरस्कार रकमको श्रोत अक्षय कोषबाट प्राप्त व्याज हुनेछ ।
- (ग) पुरस्कार रकम रु. १०,०००/- (रुपियाँ दश हजार मात्र) सहित एक प्रमाण पत्र हुनेछ ।
- (घ) प्रत्येक दुई वर्षमा पुरस्कार वितरण हुनेछ ।
- (ङ) पुरस्कार वितरण इमानसिं चेम्जोडको जन्मजयन्तीको दिनमा हुनेछ ।
- (च) पुरस्कार सम्बन्धि सर्वाधिकार संचालकमा सुरक्षित हुनेछ ।

५. इमानसिं चेम्जोड पुरस्कारमा सहभागिता

- (क) लिम्बू भाषा तथा किरात-शिरिजंगा लिपिमा प्रकाशित साहित्यिक कृतिहरु सहभागी हुनेछन ।
- (ख) संचालक वा निर्णायक समितिलाई उपलब्ध वा आफै खोजी पत्ता लगाइएका सबै प्रकाशित मौलिक कृतिहरु सहभागी हुनेछन ।
- (ग) कृतिको आधारमा व्यक्तिले जति पटक पनि सहभागी हुन पाउनेछ ।

परिच्छेद - ३

निर्णायक समितिको गठन र निर्णय वा छनौट प्रक्रिया

६. निर्णायक समितिको गठन

- (क) कृति छनौट गर्नको लागि किरात याक्थुङ चुम्लुङ केन्द्रीय सचिवालयले बढीमा ५ सदस्यीय निर्णायक समितिको गठन गर्नेछ ।
- (ख) निर्णायक समितिमा एक जना संयोजक तोकिनेछ । यस समितिलाई सहयोग र संयोजन गर्न केन्द्रीय सचिवालयले आफु मध्ये एक जनालाई सदस्य सचिवको रूपमा तोकनेछ ।
- (ग) समितिले आफ्नो कार्यविधि आफै तर्जुमा गरी लागू गर्नेछ ।

७. निर्णायक समितिको निर्णय वा छनौट प्रक्रिया

- (क) प्रत्येक सहभागीहरूको मौलिक कृति छुट्टयाई निर्णय गर्नु पर्नेछ ।
- (ख) कुनै एक भन्दा बढी कृतिहरूलाई छनौट गर्नु पर्दा प्रशस्त आधार हुनु पर्नेछ ।
- (ग) कृति छनौट प्रक्रियामा निर्णायक समितिले गरेको निर्णय नै अन्तिम हुनेछ ।
- (घ) पुरस्कृत कृति मौलिक नभएको भनी पुरस्कार वितरण भएको मितिदेखि ३ (तीन) महिनाभित्र विरोध वा उजुरी परेमा त्यसउपर छानविन गरी अन्तिम राय संचालकले दिनेछ । विरोध वा उजुरी सत्य ठहरिएमा संचालकद्वारा प्रमाणपत्र रद्द गरिनेछ ।

परिच्छेद - ४

पुरस्कारको निरन्तरता र संशोधन

८. पुरस्कारको निरन्तरता

- (क) पुरस्कारको अक्षयकोष माथि अन्य इच्छुक महानुभावहरूले रकम थप गर्न सक्नेछन् ।
- (ख) अक्षयकोषमा रकम थप भएमा पुरस्कारको रकम बृद्धि गर्न सकिनेछ ।
- (ग) कुनै वर्ष पुरस्कार कारणवश निर्णय हुन नसकेमा या कुनै वर्ष पुरस्कार दिन छुटेमा या कुनै कारणले स्थगित भएमा सो पुरस्कार राशी त्यसको मूलधन अक्षयकोषमा जम्मा हुनेछ ।
- (घ) यो पुरस्कार प्रदान गर्न गराउनमा मुख्य दायित्व किरात याक्थुङ चुम्लुङमा रहनेछ ।
- (ङ) नेपाल सरकारको कानून बमोजिम खारेजी वाहेक यो पुरस्कार निरन्तररूपमा प्रदान गरिनेछ ।

९. संशोधन

यस नियमावलीलाई आवश्यकता अनुसार किरात याक्थुङ चुम्लुङ केन्द्रीय कार्य समितिले संशोधन गर्न सक्नेछ ।

१०. खारेजी र बचाउ

- (क) यस नियमावलीमा लेखिए जति यहि बमोजिम र अन्त्यको हकमा विधान बमोजिम हुनेछ ।
- (ख) यस भन्दा अधिको नियमावलीलाई खारेज गरिएको छ ।
- (ग) खारेज गरिएको नियमावली अन्तर्गत आजसम्म भए गरेका कामकारबाहीहरूलाई यसै नियमावली अन्तर्गत भएगरेको सरह मानिनेछ ।

.....समाप्त.....